

صَلَّى اللهُ عَلَيْهِ  
وَالْهَيْ وَسَلَّمَ

# والدين مصطفیٰ

28-October-2021



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

28 اکتوبر 2021 کو پاکستان کے ہفتہ وار اجتماعات میں ہونے والا بیان

## والدین مصطفیٰ صَلَّی اللہُ عَلَیْہِ وَاٰلِہٖ وَسَلَّم

اس بیان میں آپ جان سکیں گے...

❁... والد مصطفیٰ حضرت عبد اللہ رَضِيَ اللهُ عَنْهُ کا نور سے جگمگاتا چہرہ

❁... لقب ”ذبیح“ کیوں ہوا؟

❁... انسان کی قدر و قیمت میں اضافہ

❁... لات و عزیٰ کی چنج و پکار

❁... عالم ملکوت میں خوشیاں

❁... شبِ جمعہ کی ایک فضیلت

پیشکش

المدينة العلمية (اسلامک ریسرچ سنٹر)

(شعبہ بیاناتِ دعوتِ اسلامی)

اَلْحَمْدُ لِلّٰہِ رَبِّ الْعَالَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ ط  
 اَمَّا بَعْدُ! فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط  
 اَلصَّلٰوۃُ وَالسَّلَامُ عَلَیْكَ یٰ اَرْسُوْلَ اللّٰہِ وَعَلٰی اٰلِكَ وَاَصْحٰبِكَ یٰ اَحَبِّیْبَ اللّٰہِ  
 اَلصَّلٰوۃُ وَالسَّلَامُ عَلَیْكَ یٰ اَبِیِّیَّ اللّٰہِ وَعَلٰی اٰلِكَ وَاَصْحٰبِكَ یٰ اَنْوَرَا اللّٰہِ  
 نَوْبَتْ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب بھی مسجد میں حاضری کی سعادت ملے تو اعتکاف کی نیت کر لیا کریں تاکہ اعتکاف کا ثواب بھی ملتا رہے اور ضرورت پڑنے پر کھانا، پینا اور سونا وغیرہ بھی جائز ہو جائے۔ مگر یہاں یہ بات بھی ذہن نشین کر لیجئے کہ اعتکاف کی نیت کھانے، پینے یا سونے کے لیے نہ ہو بلکہ اس سے مقصود صرف اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھانی یا سوسکتا ہے)۔ اگر ممکن ہو تو اعتکاف کی نیت کر کے 12 مرتبہ درود پاک پڑھ لیجئے یا اور کوئی نیک کام کر لیجئے۔ اِنْ شَاءَ اللّٰہُ ثواب بڑھ جائے گا اور مسجد میں کھانا، پینا اور سونا وغیرہ بھی جائز ہو جائے گا۔

صَلُّوْا عَلٰی الْحَبِیْبِ! صَلَّی اللّٰہُ عَلٰی مُحَمَّدٍ

## درود پاک کی فضیلت

حضرت محمد بن عبد اللہ ختیم سمرقندی رَحْمَةُ اللّٰہِ عَلَیْہِ فرماتے ہیں: میں ایک روز راستہ بھول گیا، اچانک ایک صاحب نظر آئے اور انہوں نے کہا: ”میرے ساتھ آؤ۔“ میں ان کے ساتھ ہولیا۔ مجھے گمان ہوا کہ یہ حضرت سیدنا خضر عَلَیْہِ السَّلَامُ ہیں۔ میرے پوچھنے پر انہوں

نے اپنا نام خضر بتایا، ان کے ساتھ ایک اور بزرگ بھی تھے، میں نے ان کا نام دریافت کیا تو فرمایا: ”یہ ایلیاس عَلَیْہِ السَّلَام ہیں۔“ میں نے عرض کی: ”اللہ پاک آپ پر رحمت فرمائے، کیا آپ دونوں حضرات نے سرورِ کائنات، شہنشاہِ موجودات صَلَّی اللہُ عَلَیْہِ وَاٰلِہٖ وَسَلَّم کی زیارت کی ہے؟“ انہوں نے فرمایا: ”ہاں!“ میں نے عرض کی: ”بے کسوں کے مددگار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم سے سنا ہوا کوئی ارشادِ پاک بتائیے تاکہ میں آپ سے روایت کر سکوں۔“ انہوں نے فرمایا: ”ہم نے آقائے دو جہاں، سرورِ ذیشاں صَلَّی اللہُ عَلَیْہِ وَاٰلِہٖ وَسَلَّم کو یہ فرماتے سنا کہ جو شخص مجھ پر دُرُودِ پاک پڑھے اُس کا دل نفاق سے اسی طرح پاک کیا جاتا ہے جس طرح پانی سے کپڑا پاک کیا جاتا ہے۔ اور جو شخص ”**صَلَّی اللہُ عَلَیْہِ وَاٰلِہٖ وَسَلَّم**“ پڑھتا ہے تو وہ اپنے اوپر رحمت کے 70 دَرُوزے کھول لیتا ہے۔“ (1)

عاصیو جرم کی دوا ہے دُرُود	کیا دوا عینِ کیمیا ہے دُرُود
ایک ساعت میں عمر بھر کے گناہ	کرتا معدوم اور فنا ہے دُرُود
چھوڑیو مت دُرُود کو کافی	راہِ جنت کا رہنما ہے دُرُود (2)

اشعار کی مختصر تشریح: اے گناہ گارو! درودِ پاک ہر جرم کی دوا ہے دوا کیا بلکہ جرم کی معافی میں ایسی نادر شے ہے کہ ایک لمحے میں ہی عمر بھر کے گناہ ختم کر کے ان کو مٹا دیتا ہے۔ لہذا اے کافی! دُرُودِ پاک پڑھنا مت چھوڑیے گا کہ جنت کے راستے کے لئے یہ رہنما کی حیثیت رکھتا ہے۔

**پیارے اسلامی بھائیو! ان اشعار کے لکھنے والے مولانا کفایت اللہ کافی شہیدِ رَحْمۃِ اللہ**

عَلَیْہِ ہیں۔ جنہیں امام اہل سنت مولانا امام احمد رضا خاں رَحْمۃِ اللہ عَلَیْہِ سلطانِ نعت فرمایا کرتے

①... القول البدیع، الباب الثانی، فی ثواب الصلاۃ، صفحہ: 277 ملتقطاً و ملخصاً۔

②... نعتِ کافی، صفحہ: 39۔

تھے جیسا کہ آپ رَحْمَةُ اللہِ عَلَیْہِ نے فرمایا:

کافی سلطانِ نعتِ گویاں ہے رضا | اِنْ شَاءَ اللہ میں وزیرِ اعظم

یعنی مولانا کافی کو نعتِ خوانی کا سلطان فرمایا اور خود کو بطورِ عاجزی اس فن کا وزیرِ اعظم کہا۔ آپ کو تحریکِ آزادی 1857 میں فتویٰ جہاد دینے کی بنا پر گرفتار کیا گیا اور سخت اذیتوں کا شکار کیا؛ جسم پر گرم استری پھیری گئی۔ زخموں پر نمک مرچ چھڑکی گئیں اور آخر کار اس عاشقِ رسول کو سب کے سامنے چوک مراد آباد میں تختہ دار پر لٹکا دیا گیا۔ اور شہادت کے تقریباً 35 برس بعد مولانا کافی رَحْمَةُ اللہِ عَلَیْہِ کی قبر کھل گئی تھی تو لوگوں نے دیکھا کہ آپ کا جسم صحیح و سلامت تھا گویا کہ ابھی کفن دیا گیا ہے۔

## بیانِ سننے کی نیتیں

پیارے اسلامی بھائیو! حُصُولِ ثَوَابِ کی خاطر بیانِ سننے سے پہلے اچھی اچھی نیتیں کر لیتے ہیں۔ فرمانِ مُصْطَفٰی صَلَّی اللہُ عَلَیْہِ وَاٰلِہٖ وَسَلَّم: **نِيَّةُ الْمُؤْمِنِ خَيْرٌ مِّنْ عَمَلِهِ** مسلمان کی نیت اُس کے عمل سے بہتر ہے۔ (1) **مسئلہ:** جتنی اچھی نیتیں زیادہ، اتنا ثواب بھی زیادہ۔

✻ اول تا آخر اور توجہ کے ساتھ بیانِ سنوں گا ✻ ادب کے ساتھ بیٹھوں گا ✻ اگر قلم

(Pen/ Pencil)، ڈائری آپ کے پاس ہے تو انہم نکات نوٹ کرنے کی بھی نیت کر لیجئے۔

پیارے اسلامی بھائیو! ہمارے آج کے بیان کا موضوع ہے ”والدینِ مصطفیٰ صَلَّی اللہُ عَلَیْہِ

وَاٰلِہٖ وَسَلَّم“ جس میں ہم سنیں گے کہ والدِ مصطفیٰ کا نور سے جگمگاتا چہرہ، حضرت عبد اللہ رَضِيَ اللہُ عَنْہُ کا لقب ”ذبیح“ کیوں ہوا؟ انسان کی قدر و قیمت میں اضافہ، لات و عُزْیٰ کی چیخ و پکار، عالم

\*\*\*

① ... معجم کبیر، سہل بن سعد الساعدی، جلد: 6، صفحہ: 185، حدیث: 5942۔

ملکوت میں خوشیاں، شبِ جمعہ کی ایک فضیلت اور اس کے علاوہ والدین مصطفیٰ کے متعلق کئی اہم اور مفید باتیں سننے کی سعادت بھی حاصل کریں گے **اِنْ شَاءَ اللہ۔**

## نور سے جگمگاتا چہرہ

اللہ کے پیارے آخری نبی، محمد عربی صَلَّی اللہُ عَلَیْہِ وَاٰلِہٖ وَسَلَّم کے دادا جان حضرت عَبْدِ الْمُطَّلِبِ رَضِيَ اللہُ عَنْہُ نے خواب دیکھا: ایک درخت جس کے اوپر کا حصہ آسمان کو چُھو رہا ہے اور ٹہنیاں مشرق و مغرب تک پھیلی ہیں، اس سے ایک نور ظاہر ہے جس کی روشنی سورج کی روشنی سے ستر گنا زیادہ ہے، عرب و عجم اس کے سامنے سجدے میں ہیں اور لمحہ بہ لمحہ اس کا نور بڑھتا ہی جا رہا ہے، قریش کا ایک گروہ اس کی ٹہنیوں سے لٹکا ہوا ہے اور بعض قریش اسے کاٹنے کی کوشش کر رہے ہیں مگر جیسے ہی قریش اُس درخت کے قریب جاتے ہیں ایک خوب صورت نوجوان انہیں پیچھے دھکیل دیتا ہے، حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عَبْدِ الْمُطَّلِبِ رَضِيَ اللہُ عَنْہُ فرماتے ہیں: میں نے اس سے زیادہ حسین شخص کبھی نہیں دیکھا، نہ اس کی خوشبو سے اچھی خوشبو کبھی سُو گھٹی ہے، قریش کے وہ لوگ جو درخت کا ٹٹا چاہتے ہیں، یہ نوجوان ان کی پسلیاں توڑ دیتا اور ان کی آنکھیں اندھی کر دیتا ہے۔ آنکھ کھلی تو حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عَبْدِ الْمُطَّلِبِ رَضِيَ اللہُ عَنْہُ بہت خوف زدہ تھے، چہرے کا رنگ بھی بدلا ہوا تھا، اسی کیفیت میں سہمے سہمے قریش کے ایک خواب بیان کرنے والے کے پاس پہنچے، اسے خواب سنایا تو اس کے بھی رنگ اُڑ گئے، پھر اس نے بتایا: اگر یہ خواب سچ ہے تو آپ کی اولاد میں ایک شخص مشرق و مغرب کا مالک ہوگا، لوگ اس کی پیروی کریں گے۔<sup>(1)</sup>

\*\*\*

①... دلائل النبوة، الفصل السادس، جزء: 1، صفحہ: 54 ملقطاً

حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عَبْدُ الْمُطَّلِبِ رَضِيَ اللهُ عَنْهُ کا یہ خواب سچ ثابت ہوا، کچھ عرصہ بعد آپ رَضِيَ اللهُ عَنْهُ نے حضرت فاطمہ بنتِ عَمْرٍو مَحْرُومِیَہ رَضِيَ اللهُ عَنْهَا سے نکاح فرمایا، ان سے والدِ مصطفیٰ حضرت عبد اللہ رَضِيَ اللهُ عَنْهُ کی ولادتِ باسعادت ہوئی، پھر ان کے ہاں مالکِ دو جہاں، نورِ خدا، احمدِ مجتبیٰ، محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم تشریف لائے۔

خدا نے بھیج کے نورِ نبی کو آپ کے گھر | بتا دیا ہمیں راشد ہیں پیارے عبد اللہ  
صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! میرے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کا نور چونکہ والدِ مصطفیٰ حضرت عبد اللہ رَضِيَ اللهُ عَنْهُ کی پیشانی میں تھا، اس لیے جب ان کی پیدائش ہوئی تو ان کا چہرہ نور سے جگمگا رہا تھا جیسا کہ

حضرتِ عباس بن عَبْدُ الْمُطَّلِبِ رَضِيَ اللهُ عَنْهُ فرماتے ہیں: جب حضرت عبد اللہ رَضِيَ اللهُ عَنْهُ کی ولادت ہوئی، اُن کا چہرہ نور سے ایسے جگمگا رہا تھا جیسے سورج چمکتا ہے، والدِ محترم حضرت عَبْدُ الْمُطَّلِبِ رَضِيَ اللهُ عَنْهُ نے دیکھ کر فرمایا: اس بچے کی نرالی شان ہے۔ (1)

## حضرت عباس رَضِيَ اللهُ عَنْهُ کا ایمان افروز خواب

حضرت عباس رَضِيَ اللهُ عَنْهُ مزید بیان فرماتے ہیں: میں نے خواب دیکھا کہ حضرت ”عبد اللہ“ کے جسم سے سفید پرندہ نکلا اور پرواز کر کے مشرق سے مغرب تک پہنچا پھر خانہ کعبہ پر آ کے بیٹھ گیا، تمام قریش اس کے سامنے سجدے میں گر گئے پھر وہ زمین و آسمان کے درمیان اُڑنے لگا۔ قریش کے ایک خوابوں کی تعبیر بیان کرنے والے نے بتایا: یہ خواب سچا ہے تو

\*\*\*

①... خصائص الکبریٰ، باب: فی لیلیۃ مولدہ، جلد: 1، صفحہ: 83 ملقطاً۔

حضرت عبد اللہ کے ہاں بیٹا پیدا ہوگا، مشرق و مغرب والے اس کی پیروی کریں گے۔<sup>(1)</sup>  
 نبی کے صدقے میں کیا کیا عنایتیں نہ ہوئیں | ہو چشم عدل تو شاہد ہیں پیارے عبد اللہ  
 یعنی والد مصطفیٰ حضرت عبد اللہ رَضِيَ اللهُ عَنْهُ پر اللہ پاک نے اپنے نبی کے صدقے  
 میں بہت سی عنایتیں کیں اگر انصاف کی عینک سے دیکھا جائے تو ان عنایتوں پر حضرت  
 عبد اللہ کی ذات گواہ ہے۔

**پیارے اسلامی بھائیو والد مصطفیٰ حضرت عبد اللہ رَضِيَ اللهُ عَنْهُ بلاشبہ طیب و طاہر اور بنو  
 ہاشم کے نیک سیرت اور خوبصورت ترین نوجوان تھے۔ ظاہری حُسن و جمال اور باطنی خوبیاں  
 اور اخلاق میں خاندان قریش کیا بلکہ پوری وادی بطنجا یعنی مکہ مکرمہ میں کوئی ان کا ثانی نہ تھا۔  
 اعلیٰ اخلاق کی سراپا تصویر تھے۔ اور کیوں نہ ہوتے کہ یہ ایک ایسی ہستی کے والد بننے والے  
 تھے جن کے لیے یہ بزم کائنات سجائی گئی، جن کے ذریعے دنیا کو علم و دانش سے روشن کرنا  
 تھا۔ وہ جو انسانیت کی عزت و وقار، احترام اور دونوں جہاں کی خوشی اور کامیابی کا پیغام لے  
 کر دُنیا میں تشریف لانے والے تھے۔**

**والد مصطفیٰ کی شان دیکھیے!** کہ انہیں وہ حُسن و جمال دیا گیا جو قریش کے دیگر لوگوں  
 میں نہیں تھا، والد مصطفیٰ کی شان دیکھیے! کہ نیک اوصاف میں ان کا ثانی کوئی نہیں تھا، والد  
 مصطفیٰ کی شان دیکھیے! کہ آپ سے دو نور نکلتے ایک مشرق اور دوسرا مغرب کو ڈھانپ لیتا  
 ، والد مصطفیٰ کی شان دیکھیے! کہ آپ جس سوکھے درخت کے نیچے بیٹھتے تو وہ ہر ابھرا ہو جاتا  
 اور آپ کے لئے جھک جاتا، والد مصطفیٰ کی شان دیکھیے! کہ آپ لات و عزی توں کے پاس

\*\*\*

①... خصائص الکبریٰ، باب: فی لیلیۃ مولدہ، جلد: 1، صفحہ: 83 ملقطاً۔

سے گزرتے تو ان سے بلی کی طرح چیخنے کی آوازیں آتیں۔ والدِ مصطفیٰ کی شان دیکھیے! کہ اللہ پاک نے آپ کی مدد فرمائی اور گھڑ سوار بھیج کر ان پر حملہ کرنے والوں کو بھگا دیا اور انہیں حفاظت کے ساتھ گھر پہنچا دیا۔

والدِ مصطفیٰ جنتی جنتی

مادرِ مصطفیٰ جنتی جنتی

والدینِ مصطفیٰ جنتی جنتی

صَلُّوْا عَلَی الْحَبِیْب! صَلَّی اللہُ عَلَی مُحَمَّد

اے مہاشقانِ رسول! والدِ مصطفیٰ حضرت عبداللہ رَضِيَ اللهُ عَنْهُ کو ذبیح کے لقب سے بھی یاد کیا جاتا ہے، آئیے اس لقب کی وجہ سنتے ہیں۔

## لقب ”ذبیح“ کیوں ہوا...؟؟

ایک روز حضور صَلَّی اللہُ عَلَیْہِ وَاٰلِہٖ وَسَلَّم کے دادا جان حضرت عَبْدِ الْمُطَّلِب رَضِيَ اللهُ عَنْهُ حطیم پاک میں آرام فرماتے، خواب میں حکم ہوا: **اِحْفِزْ زَهْرَةً** یعنی زم زم کا کتواں کھود دینے! جو سالوں پہلے بند کر دیا گیا تھا، اور ساتھ ہی جگہ کی نشاندہی بھی کر دی گئی۔ اس وقت آپ رَضِيَ اللهُ عَنْهُ کا ایک ہی بیٹا حارث تھا، اسے ساتھ لے کر کھدائی شروع کی، کسی نے اس نیک کام میں آپ رَضِيَ اللهُ عَنْهُ کا ساتھ نہ دیا، قریش نے بھی الٹا رکاوٹ ڈالی بلکہ بغض بے وقوفوں نے آپ رَضِيَ اللهُ عَنْهُ کو اذیت بھی پہنچائی، اس وقت آپ رَضِيَ اللهُ عَنْهُ نے مَنَّت مانی کہ اللہ پاک مجھے دس بیٹے عطا کرے جو میرے معاون ہوں تو ان میں سے ایک کو بطورِ شکرانہ ذبح کروں گا۔<sup>(1)</sup> امام جلال الدین سیوطی رَحْمَةُ اللہِ عَلَیْہِ فرماتے ہیں: جو نورِ مصطفیٰ صَلَّی

\*\*\*

①... شرح زر قانی علی المواہب، المقصد الاول، ذکر حفر زمزم، جلد: 1، صفحہ: 172 تا 173 خلاصہ۔

اللہ عَلَیْہِ وَاٰلِہٖ وَسَلَّم حضرت عَبْدُ الْمُطَّلِبِ رَضِيَ اللَّهُ عَنْهُ کی پیشانی میں روشن تھا، اس کی برکت سے آپ رَضِيَ اللَّهُ عَنْهُ کو ایسی منت ماننے کا الہام ہوا۔<sup>(1)</sup>

اس واقعہ کو 30 سال گزر چکے تھے۔<sup>(2)</sup> حضور کے دادا حضرت عَبْدُ الْمُطَّلِبِ رَضِيَ اللَّهُ عَنْهُ نے دوبارہ خواب دیکھا، کوئی کہنے والا کہہ رہا تھا: اے عَبْدُ الْمُطَّلِبِ! بیٹا قربان کر کے اپنی مَنّت پوری کیجئے...!! حضرت عَبْدُ الْمُطَّلِبِ رَضِيَ اللَّهُ عَنْهُ بیدار ہوئے، تمام بیٹوں کو جمع کر کے انہیں معاملے سے خبردار کیا،<sup>(3)</sup> سب نے ادب سے کہا: اپنی مَنّت پوری کیجئے! ہم میں سے جسے چاہیں آپ قربان کر سکتے ہیں۔<sup>(4)</sup>

والدِ مصطفیٰ حضرت عبد اللہ رَضِيَ اللَّهُ عَنْهُ نے سب سے پہلے اطاعت کی اور خود کو قربانی کے لئے پیش کیا،<sup>(5)</sup> حضرت عَبْدُ الْمُطَّلِبِ رَضِيَ اللَّهُ عَنْهُ نے سب کے ناموں کو لکھ کر کعبہ شریف کے خادم کو دے کر اسے قرعہ ڈالنے کا فرمایا اور خود دعائیں مضروف ہوئے، عَزَّ وَجَلَّ کی الہی! میں نے ایک بیٹا قربان کرنے کی مَنّت مانی تھی، تو جسے پسند فرمائے، اس کا نام نکال دے۔<sup>(6)</sup>

والدِ مصطفیٰ حضرت عبد اللہ رَضِيَ اللَّهُ عَنْهُ جو سب بھائیوں میں چھوٹے اور حضرت عَبْدُ الْمُطَّلِبِ رَضِيَ اللَّهُ عَنْهُ کو زیادہ پیارے تھے، قرعہ ان کے نام نکلا۔ حضرت عَبْدُ الْمُطَّلِبِ رَضِيَ اللَّهُ عَنْهُ اپنے رب سے کیا وعدہ نبھانے کے لئے پُر جوش تھے، ”حَبَّتِ الْهَبِي“ سے سرشار ہو کر

\*\*\*

- ①... رسائل امام جلال الدین، مسالک الخفاء، مسلک ثنائی، صفحہ: 38۔
- ②... سبل الہدی، جماع ابواب نسبہ، باب: رابع، فی شرح اسماء، جلد: 1، صفحہ: 244۔
- ③... شرح زرقانی علی الموہب، المقصد الاول، ذکر حفر زمزم، جلد: 1، صفحہ: 176 تا 177 خلاصہ۔
- ④... سبل الہدی، جماع ابواب نسبہ، باب: رابع، فی شرح اسماء، جلد: 1، صفحہ: 244۔
- ⑤... سیرت حلبیة، باب: تزویج عبد اللہ، جلد: 1، صفحہ: 54۔
- ⑥... شرح زرقانی علی الموہب، المقصد الاول، ذکر حفر زمزم، جلد: 1، صفحہ: 176 تا 177 خلاصہ۔

ایک ہاتھ میں حضرت عبد اللہ رَضِيَ اللهُ عَنْهُ کا بازو، دوسرے میں چُھری پکڑی اور مَنّت پوری کرنے کے لئے تیار ہو گئے۔ (1)

**اللہ اکبر!** بیٹا اور وہ بھی جو سب سے لاڈلا ہو، اپنے ہاتھوں سے ذبح کر دینا دل کیسے گوارا کر سکتا ہے؟ مگر قربان جائیے! اس خاندان کی نرالی ہی شان ہے! صدیوں پہلے اسی خاندان کے جدِ اُمجد حضرت ابراہیم عَلَیْہِ السَّلَام نے عرب کے اسی ریگستان میں مَحَبَّتِ الہی سے سرشار ہو کر اپنے اکلوتے اور لاڈلے بیٹے حضرت اسماعیل عَلَیْہِ السَّلَام کے گلے پر چُھری رکھی تھی اور مَحَبَّتِ الہی کے امتحان میں کامیاب ہو کر دُنیا جہان کو حیرت میں ڈال دیا تھا، آج ان کے شہزادے حضرت عَبْدُ الْمُطَّلِبِ رَضِيَ اللهُ عَنْهُ اسی حکایت کو دہرانے کے لئے تیار ہیں، اللہ! اللہ!...!! نہ ماتھے پر کوئی بل نہ آنکھ میں نمی۔ اگرچہ باپ کا دل ہے مگر عشقِ الہی میں ایسا مضبوط ہے کہ نہ دھڑکن بے ربط ہوتی ہے نہ ہاتھ کانپتا ہے۔ ادھر حضرت حَبْدُ اللہِ رَضِيَ اللهُ عَنْهُ کو دیکھئے! مَحَبَّتِ حق سے مغموم سینہ، نہ جھجک نہ کوئی خوف، پیشانی میں دو جہاں کا نور لئے وارفتگی میں اپنے دادا حضرت اسماعیل عَلَیْہِ السَّلَام کی سُنّت نبھانے کے لئے دل و جان سے تیار ہیں۔

قریب تھا کہ حضرت عَبْدُ الْمُطَّلِبِ رَضِيَ اللهُ عَنْهُ اپنے لاڈلے شہزادے کے گلے پر چُھری چلا کر مَنّت پوری کرتے اور زمین و آسمان کو ایک "سکتے" میں ڈال دیتے، سردارانِ قریش بیچ میں آئے اور بڑی عاجزی سے عَرْض گزار ہوئے: اے سردار! کیا کرنے کا ارادہ رکھتے ہیں؟ فرمایا: بیٹا قربان کروں گا۔ کہنے لگے: ہم ہر گز ایسا نہیں ہونے دیں گے، آپ اپنے رب سے مَعذَرَت کر لیجئے! آج آپ نے بیٹا قربان کر دیا تو کل سب آپ کی پیروی

\*\*\*

①... شرح زر قانی علی المواہب، المقصد الاول، ذکر حفر زمزم، جلد: 1، صفحہ: 177 تا 178 خلاصہ۔

کریں گے اور یہی طریقہ رائج ہو جائے گا۔<sup>(1)</sup> حضرت عَبْدُ الْمُطَّلِبِ رَضِيَ اللهُ عَنْهُ نے پُر جوش لہجے میں فرمایا:

اللہ جس کی حمد جیسی کسی کی حمد نہیں، اس کی قسم! میں اپنے ربِّ کریم سے کیا وعدہ ضرور پورا کروں گا۔ وہ میرا مولیٰ، میں اس کا بندہ اور میں نے اس کے لئے منت مانی ہے تو میں اس کا خلاف کرنا پسند نہیں کرتا۔ اگر ایسا کروں تو مجھے زندگی سے کوئی پیار نہیں۔<sup>(2)</sup>

سردارانِ قریش اور حضور کے دادا حضرت عَبْدُ الْمُطَّلِبِ رَضِيَ اللهُ عَنْهُ کے درمیان کافی بحث ہوتی رہی، بالآخر عرب کی ایک مُعَدِّ عورت سے فیصلہ کرنا طے پایا، یہ اُس وقت خیبر میں تھی، اس نے پورا واقعہ سُن کر ایک دِن کی مہلت مانگی، اگلے روز کہا: تمہارے ہاں دیت یعنی جان کا فدیہ کتنا ہے؟ بتایا گیا: دس اونٹ۔ بولی: مکہ لوٹ جاؤ اور حضرت عبد اللہ اور دس اونٹوں کے درمیان قرعہ ڈالو، اگر حضرت عبد اللہ کا نام نکلے تو اونٹوں کی تعداد بڑھا دو، جب تک قرعہ اندازی میں اونٹوں کا نام نہ نکل آئے، اونٹوں کی تعداد بڑھاتے رہو، جب اونٹوں کا نام نکلے سمجھ لو کہ عبد اللہ کے فدیے میں اتنے اونٹوں کی قربانی پر تمہارا رب راضی ہے۔ اس پر سب کا اتفاق ہوا۔ مَکَّہ مَکْرَمَہ آکر قرعہ اندازی شروع ہوئی، پہلے دس، پھر بیس، پھر تیس اونٹوں پر قرعہ ڈالا گیا، ہر دفعہ حضرت عبد اللہ رَضِيَ اللهُ عَنْهُ کا نام آیا کرتے کرتے 100 اونٹوں پر پہنچے تو اونٹوں کا نام نکلا، قریش بولے: بس! اے عَبْدُ الْمُطَّلِبِ! آپ کا رب سو اونٹوں پر راضی ہے۔ فرمایا: مجھے اطمینان نہیں، اللہ پاک کی قسم! میں 3 مرتبہ قرعہ ڈالوں گا۔ 3 مرتبہ قرعہ اندازی ہوئی اور تینوں بار اونٹوں ہی کا نام نکلا۔

\*\*\*

①... شرح زر قانی علی المواہب، المقصد الاول، ذکر حفز مزم، جلد: 1، صفحہ: 177 تا 178 خلاصہ۔

②... سیرت ابن اسحاق، نذر عبد المطلب، صفحہ: 12۔

اب حضرت عَبْدُ الْمُطَّلِبِ رَضِيَ اللهُ عَنْهُ مطمئن ہوئے اور حضرت عبد اللہ رَضِيَ اللهُ عَنْهُ کے فدیے میں سو اونٹ قربان کر کے اللہ پاک کا شکر بجالائے۔<sup>(1)</sup>

اس واقعہ کے بعد والدِ مصطفیٰ حضرت عبد اللہ رَضِيَ اللهُ عَنْهُ کا لقب ”ذبیح“ ہوا۔ حضرت امیر معاویہ رَضِيَ اللهُ عَنْهُ فرماتے ہیں: عرب کے ایک دیہاتی نے بارگاہِ رسالت میں حاضر ہو کر کہا: يَا اَبْنَ الدِّيْبِ حَيْن! اے ذبیحوں کے بیٹے! رسولِ کریم صَلَّى اللهُ عَلَيْهِ وَآلِهِ وَسَلَّمَ یہ سن کر مسکرائے۔<sup>(2)</sup>

اللہ پاک کے آخری نبی، محمدِ عربی صَلَّى اللهُ عَلَيْهِ وَآلِهِ وَسَلَّمَ نے اسے ناپسند نہ کیا حضرت معاویہ رَضِيَ اللهُ عَنْهُ سے دیگر صحابہ کرام نے پوچھا، 2 ذبیح کون ہیں؟ کہا حضرت سیدنا اسماعیل ذبیح اللہ علیہ السلام اور والدِ مصطفیٰ حضرت سیدنا عبد اللہ رَضِيَ اللهُ عَنْهُ۔

میں ہوں ابنِ دو ذبیح ارشاد حضرت نے کیا  
اور عبد اللہ جو ہیں والدِ خیر الوریٰ  
اس میں ایک نکتہ ہے یعنی جس کے ہو ایسا پسر  
یعنی اسماعیل جو جدِ عرب ہیں بر ملا  
ذبیح کرنے کے لیے تھا باعثِ الہام کیا  
باپ دادا چاہیے قرباں ہوں اس پر سرِ پسر<sup>(3)</sup>

والدِ مصطفیٰ جنتی جنتی

مادِرِ مصطفیٰ جنتی جنتی

والدینِ مصطفیٰ جنتی جنتی

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

\*\*\*

①... شرح زر قانی علی الموابہب، المقصد الاول، ذکر حفر زمزم، جلد: 1، صفحہ: 178 تا 180 خلاصہ۔

②... مستدرک، کتاب: تواریخ المتقدمین، بیان الاختلاف، جلد: 3، صفحہ: 424، حدیث: 4090۔

③... سیرت والدینِ مصطفیٰ، صفحہ: 50۔

## انسان کی قدر و قیمت میں اضافہ

پیارے اسلامی بھائیو! خاندانِ مصطفیٰ کی شان دیکھئے کہ اللہ پاک کی بارگاہ میں اپنی بات پوری کرنے کا جذبہ اور کمی کا خوف ایسا تھا کہ ایک بار کے قرعہ پر بات ختم نہیں کی اور اپنے مال کو نہیں دیکھا بلکہ ذاتِ خدا کی بارگاہ میں مانی ہوئی منت پر نظر تھی اور تین بار قرعہ نکال کر دل کو مطمئن کیا اور پھر سو (100) اُونٹ ذبح کیے اور اللہ پاک کی بارگاہ میں یہ عمل اتنا پسند کیا گیا کہ اُمتِ محمدیہ میں اسی کو انسان کی دیت (خون کا فدیہ) قرار دیا گیا۔ جیسا کہ

حضرت ابنِ عباس رَضِيَ اللهُ عَنْهُمَا فرماتے ہیں: عرب میں دیت دَس اُونٹ تھی، سب سے پہلے حضرت عَبْدُ الْمُطَّلِبِ رَضِيَ اللهُ عَنْهُ نے سو اُونٹ ذبح کئے، اس کے بعد یہ طریقہ رائج ہو گیا، رَسُوْلُ اللّٰهِ صَلَّى اللهُ عَلَيْهِ وَآلِهِ وَسَلَّمَ نے بھی اسے برقرار رکھا۔<sup>(1)</sup>

## جا! ہم نے تمہیں راہِ خدا میں وقف کیا...!!

یاد رکھئے! ہم میں سے کسی کے لیے بھی جائز نہیں کہ وہ اپنی اولاد کو ذبح کرے اور راہِ خدا میں اس کی قربانی دے۔ بالفرض اگر کسی نے کوئی خواب بھی دیکھا تو امتی کے خواب کی شرعی کوئی حیثیت نہیں کہ جس پر عمل کرنا واجب ہو۔

اے عاشقانِ رسول! آپ نے حضرت عَبْدُ الْمُطَّلِبِ اور حضرت عبداللہ رَضِيَ اللهُ عَنْهُمَا کا جذبہ جانثاری دیکھا۔ کاش! ہمارے دل میں بھی اللہ پاک اور اس کے رسول صَلَّی اللہُ عَلَیْہِ وَاٰلِہٖ وَسَلَّم کی محبت ایسی رنج بس جائے کہ جان و مال، آلِ اَوْلَادِ، وَقْتِ، دولت کچھ بھی راہِ خدا میں قربان کرنے سے بالکل دریغ نہ کریں۔

\*\*\*

①... طبقات ابن سعد، ذکر نذر عبدالمطلب، جلد: 1، صفحہ: 72۔

**اے عاشقانِ صحابہ!** اپنی اولاد کو وقفِ مدینہ کر دیجئے، جامعۃ المدینہ میں داخلہ دلو ایسے، انہیں نمازی، پرہیزگار، سنتوں کا پابند، پکا دیندار بنائیے، مبلغِ دعوتِ اسلامی، مدنی قافلوں کا مُسافر بنائیے اور خِزمتِ دین کی سعادت حاصل کیجئے...!!

**اے کاش!** ہمیں خود بھی اور ہماری اولاد کو بھی علمِ دین سیکھنے سکھانے کا شوق نصیب ہو جائے، ہمارا وقت، ہمارا مال دینِ اسلام کی سربلندی کے لیے قبول ہو جائے۔ بسا اوقات یہ بھی دیکھنے، سُننے کو ملتا ہے کہ لوگ دعائیں کرواتے ہیں کہ ہماری اولاد نیک نمازی بن جائے، حافظِ قرآن بن جائے لیکن اس کے ساتھ ہم اپنے بارے میں بھی غور کریں کہ میں جو اپنی اولاد کے لیے دُعایں کروا رہا ہوں، کیا مجھے نیک بننے کی حاجت نہیں ہے، کیا مجھے بھی پابندی سے نماز نہیں پڑھنی؟ کیا مجھے بھی دُرست قرآنِ کریم پڑھنا نہیں آنا چاہئے؟۔ ہم اپنا یہ ذہن بنائیں کہ مجھے بھی جنت میں لے جانے والے اعمال اپنانے ہیں اور اپنی اولاد کو بھی راہِ جنت پر چلانا ہے۔ ہمارے بزرگانِ دین کی تعلیم اور عمل یہ تھا کہ وہ اپنی اولاد کی دینی تربیت اس انداز سے کرتے تھے کہ اگر اسے راہِ خدا میں وقف کر دیا تو اپنے پاس واپس بلانا بھی درست نہ سمجھتے اور اسے راہِ خدا میں ہی رہنے کی تاکید کرتے جیسا کہ

## اللہ پاک کے نام پر وقف کر کے واپس نہ لو

حضرت سیدنا سفیان ثوری رَحْمَةُ اللہِ عَلَیْہِ کی عمر جب پندرہ برس ہوئی تو اپنی ماں سے عرض کی: ”اے امی جان! مجھے اللہ پاک کی راہ میں وقف فرما دیجئے“ والدہ کہنے لگیں: ”اے میرے بیٹے! بادشاہوں کو وہ چیز تحفے میں دی جاتی ہے، جو ان کے شایانِ شان ہو، تجھ میں ایسی کوئی خوبی نہیں کہ اللہ پاک کی شان کے مطابق ہو۔“ آپ رَحْمَةُ اللہِ عَلَیْہِ کو

حیا آئی آپ نے گھر میں ایک کمرہ اپنے لیے خاص کر لیا اور اس میں پانچ سال تک عبادت کرتے رہے۔ ایک دن جب آپ رَحْمَةُ اللہِ عَلَیْہِہ کی والدہ محترمہ آپ رَحْمَةُ اللہِ عَلَیْہِہ کے پاس آئیں، دیکھا کہ ان کا بیٹا عبادت میں مصروف ہے اور اس پر سعادت کے آثار نمایاں ہیں، ماں کو یقین ہو گیا کہ اب میرا بیٹا ایسا ہو چکا ہے کہ جسے میں اپنے رب کی بارگاہ میں پیش کر سکتی ہوں تو نیک والدہ نے آپ رَحْمَةُ اللہِ عَلَیْہِہ کی آنکھوں کے درمیان بوسہ دیا اور فرمایا: ”اے میرے بیٹے! اب میں تجھے اپنے رب کریم کی راہ میں وقف کرتی ہوں۔“ والدہ کی اجازت ملنا تھی کہ آپ رَحْمَةُ اللہِ عَلَیْہِہ راہِ خدا میں سفر کرنا شروع کر دیئے، دس سال سفر میں رہے اور عبادت سے لذت حاصل کرتے رہے۔ ایک دن آپ رَحْمَةُ اللہِ عَلَیْہِہ کو اپنی والدہ محترمہ کی زیارت کا شوق ہوا تو گھر کی طرف چل پڑے۔ رات کے وقت جب آپ رَحْمَةُ اللہِ عَلَیْہِہ گھر پہنچے تو دروازہ کھٹکھٹایا تو پردے کے پیچھے سے آپ رَحْمَةُ اللہِ عَلَیْہِہ کی والدہ محترمہ کی آواز آتی ہے: ”اے سفیان! جو اللہ پاک کے نام پر کوئی چیز وقف کر دیتا ہے وہ واپس نہیں لیتا۔ میں نے تجھے اللہ پاک کے نام پر پیش کر دیا ہے، اب میں تجھے صرف اسی کے سامنے دیکھنا چاہتی ہوں۔“ (1)

اور ہاتھوں میں ہو دامانِ حبیبِ کبریا  
بڑ ترے اے چشمِ گریمانِ حبیبِ کبریا (2)

جان و دل یارب ہو قربانِ حبیبِ کبریا  
ہم سید کاروں کی بخشش کی کوئی صورت نہیں

اشعار کی وضاحت: اے ہمارے رب کریم ہمارے جان و دل تیرے محبوب صَلَّی اللہُ عَلَیْہِ وَاٰلِہٖ وَسَلَّم



1... حکایتیں اور نصیحتیں، صفحہ: 264۔

2... قبائلِ بخشش، صفحہ: 60 تا 61۔

وَسَلَّمَ پر قربان ہوں اور ہمارے ہاتھوں میں ان کا دامن رہے کیونکہ ہم گناہ گاروں کی بخشش کی صورت فقط امت کی خاطر رونے والے محبوبِ خدامدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ ہی ہیں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

نورِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی بَرَکات

والدِ مصطفیٰ حضرت عبداللہ رَضِيَ اللهُ عَنْهُ کی پیشانی مُبارک میں نورِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ روشن تھا، آپ رَضِيَ اللهُ عَنْهُ اس کی بَرَکات دیکھتے، ایک دن اپنے والدِ حضرت عَبْدُ الْمُطَّلِبِ رَضِيَ اللهُ عَنْهُ کی خدمت میں حاضر ہوئے اور بتایا: مجھ سے دو نور نکل کر پھیل جاتے ہیں، ان میں سے ایک مَشْرِقِ اور دوسرا مَغْرِبِ کو ڈھانپ لیتا ہے پھر یہ دونوں نور گول گھوم کر بادل کی طرح ہو جاتے ہیں، پھر آسمان کھلتا ہے اور دونوں نور آسمان میں جا کر لمحے بھر میں واپس آجاتے ہیں، مزید یہ کہ میں جس جگہ بیٹھوں زمین سے آواز آتی ہے: اے وہ جن میں نورِ مصطفیٰ صَلَّی اللہُ عَلَیْہِ وَاٰلِہٖ وَسَلَّمَ بطورِ امانت رکھا گیا ہے، آپ پر سلام ہو! جب میں خشک زمین یا سوکھے درخت کے نیچے بیٹھتا ہوں، وہ فوراً سبز ہو جاتا اور اس کی ٹہنیاں مجھ پر جھکنے لگتی ہیں، جب وہاں سے اُٹھ جاؤں تو اپنی پہلی حالت پر لوٹ آتا ہے۔ یہ سن کر حضرت عَبْدُ الْمُطَّلِبِ رَضِيَ اللهُ عَنْهُ نے فرمایا: بیٹا! مُبارک ہو! مجھے امید ہے کہ وہ نورِ مکرم جس کا ہم سے وعدہ کیا گیا ہے، تم سے ہی ظاہر ہو گا، تمہاری ولادت سے پہلے میں نے خواب دیکھے ان سے یہی اشارہ ملتا ہے کہ تم دونوں جہاں میں سب سے زیادہ عزت والے رسولِ خدا صَلَّی اللہُ عَلَیْہِ وَاٰلِہٖ وَسَلَّمَ کے والد بنو گے۔<sup>(1)</sup>

\*\*\*

①... تاریخ النبی، الطلیعة الثالثة، ذکر ولادة عبد الله، جلد: 1، صفحہ: 331۔

## لات و عزیٰ کی چیخ و پکار

والدِ مصطفیٰ حضرت عبد اللہ صَلَّی اللہُ عَلَیْہِ وَاٰلِہٖ وَسَلَّم جب بھی عَرَب کے 2 بڑے بُتوں ”لات اور عزیٰ“ کے قریب جاتے وہ بلی کی طرح چیخ کر روتے اور کہتے: اے وہ جن میں نورِ مُحَمَّد صَلَّی اللہُ عَلَیْہِ وَاٰلِہٖ وَسَلَّم بطورِ امانت رکھا گیا ہے! آپ کا ہم سے کیا تَعَلُّقُ!! ہماری اور دنیا کے تمام بُتوں کی ہلاکت مُحَمَّد صَلَّی اللہُ عَلَیْہِ وَاٰلِہٖ وَسَلَّم کے دستِ حق پر ہوگی۔<sup>(1)</sup>

شک ان کے ایمان پہ کرنے سے پہلے یاد رکھو | مرے رسول کے والد ہیں پیارے عبد اللہ  
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! اللہ پاک نے نبی پاک صَلَّی اللہُ عَلَیْہِ وَاٰلِہٖ وَسَلَّم کو ایسے خاندان میں بھیجا جس کے حسب و نسب پر کوئی طعن نہ تھا۔ نبی پاک صَلَّی اللہُ عَلَیْہِ وَاٰلِہٖ وَسَلَّم کے والد اور والدہ دونوں کا خاندان عرب کے بہترین قبیلے، بہترین قوم اور بہترین شاخ میں سے ہیں۔ یہ بھی حقیقت ہے کہ رسولِ پاک صَلَّی اللہُ عَلَیْہِ وَاٰلِہٖ وَسَلَّم کا سارا شجرہ نسب محترم اور نامور شخصیات پر مشتمل ہے، وہ سب کے سب اپنی قوم کے سردار اور راہنما تھے اور معاشرے میں مرکزی حیثیت رکھتے تھے۔ اللہ پاک کے آخری نبی محمد عربی صَلَّی اللہُ عَلَیْہِ وَاٰلِہٖ وَسَلَّم کے آباؤ اجداد سب اللہ پاک کو ایک ماننے والے تھے۔ ان میں سے کوئی ایک بھی ایسا نہیں تھا کہ جو اللہ پاک کے علاوہ کسی اور کی عبادت کرتا ہو۔

سید دو عالم شاہِ اولادِ آدم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: کبھی لوگ دو گروہ نہ ہوئے مگر مجھے اللہ پاک نے بہتر گروہ میں کیا تو میں اپنے ماں باپ سے ایسا پیدا ہوا کہ

\*\*\*

①... تاریخِ انجمن، الطلیعة الثالثة، ذکر ولادة عبد اللہ، جلد: 1، صفحہ: 332۔

زمانہ جاہلیت کی کوئی بات مجھ تک نہ پہنچی اور میں خالص نکاح صحیح سے پیدا ہوا آدم سے لے کر اپنے والدین تک ، تو میرا نفس کریم تم سب سے افضل اور میرے باپ تم سب کے والدین سے بہتر۔<sup>(1)</sup>

والدِ	مصطفیٰ	جنتی	جنتی
مادرِ	مصطفیٰ	جنتی	جنتی
والدینِ	مصطفیٰ	جنتی	جنتی

اے مہاشقانِ رسول! ہم نے سنا کہ والدِ مصطفیٰ حضرت عبد اللہ رَضِيَ اللهُ عَنْهُ قریش میں اور اپنے سب بہن بھائیوں میں نمایاں تھے اور رسولِ مکرم رحمتِ دو عالم صَلَّی اللہُ عَلَیْہِ وَاٰلِہٖ وَسَلَّم کا نور جن پُشتوں سے آیا، وہ سب اللہ پاک کی ذات پر ایمان رکھنے والے تھے۔ آئیے اب والدہ ماجدہ حضرت آمنہ رَضِيَ اللهُ عَنْهَا کا تذکرہ سنتے ہیں کہ اللہ پاک نے اپنے نبی کے نور کے لئے انہیں کیسے منتخب فرمایا:

## یمنی عالم کی پیشین گوئی

حضور صَلَّی اللہُ عَلَیْہِ وَاٰلِہٖ وَسَلَّم کے دادا حضرت عبد المطلب رَضِيَ اللهُ عَنْهُ اپنے شہزادے کے لئے فکر مند تھے اور ان کے لئے ایسی عورت کی تلاش میں تھے جو حُسنِ صورت کے ساتھ ساتھ اعلیٰ سیرت و کردار کی مالک، حسب و نسب اور عفت و پارسائی میں بھی ممتاز ہو۔ فرماتے ہیں: سردی کا موسم تھا، ہم تجارتی قافلے کے ساتھ یمن گئے، وہاں زُبور شریف پر ایمان رکھنے والے ایک عالم سے میری ملاقات ہوئی، اس کے پوچھنے پر میں نے بتایا کہ میں

\*\*\*

1... فتاویٰ رضویہ، جلد: 30، صفحہ: 282۔

قبیلہ قریش میں بنو ہاشم سے ہوں۔ اُس نے میرے چہرے کے بغضِ حصے کو بغور دیکھ کر کہا: میں گواہی دیتا ہوں کہ آپ کے ایک ہاتھ میں بادشاہت اور دوسرے میں نبوت ہے لیکن یہ کیسے ہو سکتا ہے...!! ہمارے علم کے مطابق نبوت بنو زہرہ کے حصے میں ہے۔ پھر کہنے لگا: جب آپ واپس جائیں تو بنو زہرہ میں نکاح کیجئے۔<sup>(1)</sup>

### حضرت آمنہ رَضِيَ اللهُ عَنْهَا

”بنو زہرہ“ قبیلہ قریش کی ایک شاخ ہے، حضرت آمنہ بنت وہب رَضِيَ اللهُ عَنْهَا جن کا تعلق بنو زہرہ سے تھا، حسب و نسب اور مقام و مرتبے کے اعتبار سے اس وقت کی تمام خواتین میں افضل و اعلیٰ تھیں، اللہ پاک نے آپ کو ظاہری حُسن و جمال کے ساتھ ساتھ اعلیٰ اوصاف و کردار اور باطنی کمالات سے بھی خوب نوازا تھا، عقل مندی و دانائی کے سبب آپ کو ”حَکِيمَہ“ کہہ کر پکارا جاتا تھا۔<sup>(2)</sup>

### ”آمنہ“ نام کی وضاحت

مفسرِ قرآن مفتی احمد یار خان رَحْمَةُ اللہِ عَلَیْہِ فرماتے ہیں: آمنہ کا معنی ہے: ایمان والی بی بی یا امان والی بی بی یا امانت والی بی بی رَضِيَ اللهُ عَنْهَا۔ مزید فرماتے ہیں: ”آمنہ“ میں 4 حرف ہیں: 1: الف، 2: میم، 3: نون اور 4: ہا۔ ”الف“ سے ”اللہ“ کی طرف اشارہ ہے، ”میم“ سے محمد صَلَّی اللہُ عَلَیْہِ وَاٰلِہٖ وَسَلَّم کی جانب، ”نون“ سے نور کی طرف اور ”ہا“ سے ہدایت کی جانب۔



1... مستدرک، کتاب: تاریخ المتقدمین، ذکر اخبار سید المرسلین، جلد: 3، صفحہ: 497، حدیث: 4232۔

2... تاریخ الختمین، الطلیعة الثالثة، ذکر تزوج عبد اللہ آمنہ، جلد: 1، صفحہ: 335 بتغیر قلیل۔

تم سے ایمان و امانت اور امن  
 آمنہ کے تین معنی بالیقین  
 با امانت، امن و ایماں آمنہ  
 تم سے اللہ و محمد ہیں عیاں  
 نور و ہدیٰ تم میں پنہاں آمنہ<sup>(1)</sup>

صَلُّوْا عَلَی الْحَبِیْب! صَلَّی اللہُ عَلَی مُحَمَّد

زمانہ جاہلیت میں بھی پردے کا اہتمام

امام جلال الدین سیوطی رَحْمَةُ اللہِ عَلَیْہِ جو صرف نامور مصنف، بلند پایہ مفسر، محدث، فقیہ، شاعر، مؤرخ اور ماہر لغت ہی نہ تھے بلکہ اپنے زمانے کے مجدد اور بہت بڑے عاشق رسول بھی تھے۔ اس کا اندازہ اس بات سے لگایا جاسکتا ہے کہ آپ رَحْمَةُ اللہِ عَلَیْہِ کو 75 مرتبہ حالتِ بیداری میں پیارے آقا مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم کی زیارت نصیب ہوئی۔ اور آپ نے ایک ایسی تفسیر لکھی ہے جس میں دس ہزار سے زائد احادیث نقل کی ہیں اور آپ کی کتب کی تعداد 200 سے زائد ہے اور آپ نے والدین مصطفیٰ کے ایمان پر 6 رسائل تصنیف فرمائے ہیں آپ رَحْمَةُ اللہِ عَلَیْہِ فرماتے ہیں: حضرت سیدہ آمنہ رَضِيَ اللہُ عَنْہَا پاک دامن، پردہ دار اور گھر کی چار دیواری میں رہ کر مردوں کے میل جول سے پرہیز کرنے والی خاتون تھیں۔<sup>(2)</sup>

بے پردگی الٹی عقل والوں کا طریقہ ہے

پیارے اسلامی بھائیو! اسلام سے پہلے کا دور میں جب خالی بے پردگی نہیں فحاشی بھی

عام تھی، اسی زمانے کے متعلق اللہ پاک نے ارشاد فرمایا:

\*\*\*

①... رسائل نعیمیہ، دیوان سالک، صفحہ: 32 بتقدم و تاخر۔

②... رسائل امام جلال الدین، مسالک الخفاء، المسلك الاول، صفحہ: 17۔

وَلَا تَبْرَحْنَ تَبْرِجَ الْجَاهِلِيَّةِ الْاُولَى

ترجمہ: اور بے پردہ نہ رہو جیسے اگلی جاہلیت کی بے پردگی۔

(پارہ 22، سورۃ الاحزاب: 33)

**سُبْحٰنَ اللّٰہِ اُمَّمِ** مصطفیٰ، حضرت آمنہ رَضِيَ اللهُ عَنْهَا ایسے ماحول میں بھی باپردہ و باحیا رہیں۔ معلوم ہو بلند کردار لوگ زمانے کی اندھی تقلید نہیں کرتے بلکہ عقل و دانائی سے کام لیتے اور اعلیٰ اخلاق و کردار اپناتے ہیں نیز یہ بھی پتا چلا کہ زمانہ جاہلیت میں بھی بے پردگی بے عقل بلکہ اُلٹی عقل والوں کا طریقہ تھا ورنہ اس وقت کے لوگ پردہ دار خاتون حضرت آمنہ رَضِيَ اللهُ عَنْهَا کو ”حَکِيمَہ“ یعنی عقل مند و دانا خاتون “کا لقب نہ دیتے۔ سیدہ آمنہ رَضِيَ اللهُ عَنْهَا کی شان دیکھیے کہ اللہ پاک نے انہیں اپنے محبوب صَلَّی اللہُ عَلَیْہِ وَاٰلِہٖ وَسَلَّم کے لئے بطورِ ماں منتخب کیا، سیدہ آمنہ رَضِيَ اللهُ عَنْهَا کی شان دیکھیے کہ یہ اپنی قوم میں اعلیٰ نسب والی تھیں۔ سیدہ آمنہ رَضِيَ اللهُ عَنْهَا کی شان دیکھیے کہ یہ انتہائی شریف تھیں۔ سیدہ آمنہ رَضِيَ اللهُ عَنْهَا کی شان دیکھیے کہ اپنے زمانے کی سب سے نیک صفات والی صحابیہ خاتون تھیں۔ سیدہ آمنہ رَضِيَ اللهُ عَنْهَا کی شان دیکھیے کہ آپ اعلیٰ اخلاق و کردار کی مالک تھیں۔ سیدہ آمنہ رَضِيَ اللهُ عَنْهَا کی شان دیکھیے کہ آپ نہایت پاکیزہ تھیں۔<sup>(1)</sup>

**پیارے اسلامی بھائیو!** ہم نے سنا کہ سیدہ، طاہرہ، والدہ ماجدہ حضرت آمنہ رَضِيَ اللهُ عَنْهَا زمانہ جاہلیت میں باپردہ رہیں۔ اللہ پاک نے اسلام کے ذریعے عورتوں پر یہ احسان کیا کہ انہیں پردے کا حکم دیا۔ اور یہ حکم بے شمار حکمتوں پر مشتمل ہے۔ پردہ عورتوں کی عزت کا محافظ ہے، پردہ دلوں کی پاکیزگی اور طہارت کا ذریعہ ہے، پردہ عورت کی فطری حیا کا تقاضا ہے۔ پردہ جدید سائنسی تحقیق کے اعتبار سے چہرے کی جلد کو سورج کی نقصان دہ شعاعوں سے بچاتا ہے، پردہ جلد کو گرمی کی تپش سے جل کر خراب ہونے سے بچاتا ہے۔ اور پردہ چہرے

\*\*\*

①... مواہب اللدنیہ، جلد: 1، صفحہ: 60۔

کی بیماریوں کا باعث بننے والے مٹی اور دھول کے ذرات سے بچاتا ہے۔

**پیارے اسلامی بھائیو!** ان باتوں کو بیان کرنے کا مقصد یہ ہے کہ ہم اپنے گھر پر نظر دوڑائیں۔ کہیں یہ بے پردگی کی خرابی ہمارے گھروں میں تو نہیں پائی جاتی، اگر ایسا ہے تو پھر ہمیں نیکی کی دعوت دے کر پردہ کروانا ہوگا، کیونکہ بے پردگی جہنم میں جانے کا ذریعہ ہے اور ہمیں قرآن پاک نے حکم ارشاد فرمایا ہے:

ترجمہ: اے ایمان والو! اپنی جانوں اور اپنے گھر والوں کو اس آگ سے بچاؤ جس کے	يٰۤاَيُّهَا الَّذِيْنَ اٰمَنُوْا اَنْفُسَكُمْ وَاَهْلِيْكُمْ نَارًا وَّ قُوْدَهَا النَّاسُ وَاَلْحِجَارَةُ (سورہ تحریم، پارہ: 28، آیت: 6)
--	---

ابندھن آدمی اور پتھر ہیں۔

## حضرت عبداللہ رَضِيَ اللهُ عَنْهُ کی ایک کرامت

حضرت آمنہ رَضِيَ اللهُ عَنْهَا کے والد حضرت وَهَب رَضِيَ اللهُ عَنْهُ ایک روز شکار کے لئے جنگل گئے، وہاں آپ نے عجیب منظر دیکھا، حضرت عَبْدُ اللهِ رَضِيَ اللهُ عَنْهُ جو شکار کے لئے آئے تھے، جنگل میں اکیلے ہیں اور یہود کے تقریباً توڑے (90) افراد ننگی تلواریں لئے آپ رَضِيَ اللهُ عَنْهُ کو گھیرے ہوئے ہیں۔ حضرت وَهَب رَضِيَ اللهُ عَنْهُ فرماتے ہیں: ایک قرشی نوجوان کو مشکل میں دیکھ کر میں اس کی مدد کے لئے بڑھنے ہی والا تھا کہ اچانک کچھ گھوڑے پر سوار نمودار ہوئے، یہ انسانوں جیسے نہیں تھے، انہوں نے آتے ہی یہودی دستے پر حملہ کر کے انہیں مار بھگا دیا اور والدِ مصطفیٰ حضرت عبداللہ رَضِيَ اللهُ عَنْهُ کو بحفاظت ان کے گھر تک پہنچا دیا۔<sup>(1)</sup>

\*\*\*

①... تاریخ الخمیس، جلد: 1، صفحہ: 334 بتعیر قلیل۔

## حضرت عبد اللہ و آمنہ رَضِيَ اللهُ عَنْهُمَا کا نکاح مبارک

یہ منظر دیکھ کر حضرت وَہب رَضِيَ اللهُ عَنْهُ حضرت عَبْدُ اللهِ رَضِيَ اللهُ عَنْهُ سے بہت متاثر ہوئے اور دل ہی دل میں پختہ ارادہ کر لیا کہ اپنی نورِ نظر آمنہ رَضِيَ اللهُ عَنْهَا کا نکاح ان ہی سے کروں گا۔ گھر آکر آپ نے اپنی زُوجہ یعنی حضرت آمنہ رَضِيَ اللهُ عَنْهَا کی والدہ حضرت برہ رَضِيَ اللهُ عَنْهَا کو تمام واقعہ بتایا اور کہا: عَبْدُ اللهِ قریش کے سب سے حسین و جمیل اور اعلیٰ نسب ہیں، میں اپنی بیٹی آمنہ کے لئے ان کے علاوہ کسی کو پسند نہیں کرتا۔ پھر اپنی دلی تمنا حضرت عبد المطلب رَضِيَ اللهُ عَنْهُ تک پہنچادی، خدا کی شان کہ حضرت عبد المطلب رَضِيَ اللهُ عَنْهُ اپنے نورِ نظر حضرت عَبْدُ اللهِ رَضِيَ اللهُ عَنْهُ کے لئے جیسی خاتون کی تلاش میں تھے، وہ تمام خوبیاں حضرت آمنہ رَضِيَ اللهُ عَنْهَا میں کامل طور پر موجود تھیں، لہذا حضرت عبد المطلب رَضِيَ اللهُ عَنْهُ نے اس رشتے کو خوشی خوشی قبول کر لیا۔<sup>(1)</sup> چنانچہ 24 سال کی عُمر مبارک میں حضرت عَبْدُ اللهِ رَضِيَ اللهُ عَنْهُ کا حضرت آمنہ رَضِيَ اللهُ عَنْهَا سے نکاح ہو گیا۔<sup>(2)</sup>

آئی ندا کہ آمنہ جاگے تیرے نصیب | آئیں گے تیری گود میں اللہ کے حبیب  
گودی میں تو کھلائے گی آج اپنے لال کو | اللہ نے کیا ماہِ کاملِ ہلال کو<sup>(3)</sup>

والدِ مصطفیٰ جنتی جنتی مادِ مصطفیٰ جنتی جنتی  
والدینِ مصطفیٰ جنتی جنتی والدینِ مصطفیٰ جنتی جنتی

صَلُّوْا عَلَی الْحَبِیْب! صَلَّی اللہُ عَلَی مُحَمَّد

\*\*\*

①... تاریخ النہیس، جلد: 1، صفحہ: 334 بتغیر قلیل۔

②... سیرت مصطفیٰ، صفحہ: 59 بتغیر قلیل۔

③... مرآة المناجیح، جلد: 8، صفحہ: 21۔

## اللہ کی ولیہ سیدہ آمنہ

اللہ کی ولیہ سیدہ آمنہ کو یہ شرف حاصل تھا کہ ولادت کے ایام میں ہر ماہ میں آپ کو انبیاء کی زیارت ہوتی تھیں۔ اللہ کی ولیہ سیدہ آمنہ کو یہ شرف حاصل تھا کہ ولادتِ مصطفیٰ کے وقت مکہ میں رہتے ہوئے شام کے محلات کو دیکھ لیا۔ اللہ کی ولیہ سیدہ آمنہ کو یہ شرف حاصل تھا کہ آپ نے اصحابِ فیل کو ابابیل کے مارنے والے واقعہ کو دیکھ لیا تھا۔ اللہ کی ولیہ سیدہ آمنہ کو یہ شرف حاصل تھا کہ آپ نے سرورِ ذیشان سلطانِ دو جہاں کے بچپن میں ہی ان کے نبی ہونے کی تصدیق فرمادی تھی۔

## والدینِ مصطفیٰ رَضِيَ اللهُ عَنْهُمَا صحابی ہیں

**پیارے اسلامی بھائیو! نبیوں کے سلطانِ رسولِ ذیشان صَلَّی اللہُ عَلَیْہِ وَاٰلِہٖ وَسَلَّم کی ظاہری حیات میں جاگتی آنکھوں سے ایمان کی حالت میں زیارت کرنے اور ایمان ہی پر دُنیا سے جانے والے کو صحابی کہتے ہیں۔ اَلْحَمْدُ لِلّٰہ! والدینِ مصطفیٰ رَضِيَ اللهُ عَنْهُمَا صحابی ہیں اور صحابی بھی کیسے انوکھے ہیں رسولِ ذیشانِ رحمتِ عالمیان صَلَّی اللہُ عَلَیْہِ وَاٰلِہٖ وَسَلَّم نے اللہ پاک کی عطا سے انہیں زندہ کیا، چہرہ انور دکھایا، کلمہ پڑھایا اور اُمت میں شامل کر کے درجہ صحابیت پر فائز فرمایا۔ ایسی صحابیت کسی اور کے حصے میں نہیں آئی۔**

## اہلِ سنّت کے دو سچے و سچے عقیدے

**اے عاشقانِ رسول! ”صحابی“** بہت اونچے رُتبے والے ہیں۔ قرآن و حدیث سے ثابت شدہ اہلِ حق اہلِ سنّت و جماعت کے 2 عقیدے ہیں: ① کوئی ولی کتنے ہی بڑے

مرتبے کا ہو، کسی صحابی کے رتبہ کو نہیں پہنچتا۔ (2) تمام صحابہ کرام جنتی ہیں، وہ جہنم کی ہلکی سی آواز بھی نہ سنیں گے۔

ہر صحابی نبی! جنتی! جنتی!  
والدین نبی! جنتی! جنتی!

اے عاشقانِ رسول! کیا آپ صحابہ کی شان جانتے ہیں! صحابہ کی شان یہ ہے کہ ان کی عزت کرنے کا حکم اللہ کے آخری نبی نے ارشاد فرمایا۔ (1) صحابہ کی شان یہ ہے کہ انہیں امت میں سب سے زیادہ عزت والے فرمایا گیا۔ (2) صحابہ کی شان یہ ہے کہ انہیں دیکھنے والے کو آگ نہ چھوئے گی۔ (3) صحابہ کی شان یہ ہے کہ ان سے محبت کرنا اللہ کے رسول سے محبت کرنا ہے اور ان سے بغض رکھنا اللہ کے رسول سے بغض رکھنا ہے (4) اور ان کا دفاع کرنے والے بروز قیامت اللہ کے آخری نبی محمد عربی کی حفاظت میں ہوگا۔ (5)

والدین مصطفیٰ صحابی ہیں اور ہر صحابی جنتی ہے۔ والدین مصطفیٰ صحابی ہیں اور صحابی اس امت کے سب سے بہترین افراد ہیں۔ والدین مصطفیٰ صحابی ہیں اور ہر صحابی اس امت کے لئے امان ہیں۔ والدین مصطفیٰ صحابی ہیں اور صحابی سے محبت کرنا حضور سے محبت کرنا ہے۔ اور ان سے بغض رکھنا حضور سے بغض رکھنا ہے۔ والدین مصطفیٰ صحابی ہیں اور جو صحابی جس جگہ وفات پائے کل بروز قیامت وہاں کے رہنے والوں کا پیش رو اور ان کے لیے نور ہوگا۔

\*\*\*

1... ترمذی، ابواب: فتن، باب: ماجاء فی لزوم الجماعۃ، صفحہ: 522، حدیث: 2165۔

2... ترمذی، ابواب: فتن، باب: ماجاء فی لزوم الجماعۃ، صفحہ: 522، حدیث: 2165۔

3... ترمذی، باب: ماجاء فی فضل من رای النبی، صفحہ: 869، حدیث: 3862۔

4... ترمذی، باب: فی من سب اصحاب النبی، صفحہ: 870، حدیث: 3866۔

5... فضائل صحابہ احمد بن حنبل، جلد: 1، صفحہ: 63۔

حکیم الامت، مفتی احمد یار خان نعیمی رَحْمَةُ اللہِ عَلَیْہِ فرماتے ہیں: نبیوں کے سردار، مدینے کے تاجدار صَلَّی اللہُ عَلَیْہِ وَاٰلِہٖ وَسَلَّم کی پیدائش سے پہلے آپ کی تشریف آوری کی دھوم مچ گئی تھی۔ لوگ آپ کی نبوت، آپ کی بت شکنی اور دیگر صفات کے خطبے پڑھ رہے تھے، حضرت عبد اللہ رَضِيَ اللہُ عَنْہُ نے بہت سے عجائب خود دیکھے تھے۔ سیدہ آمنہ خاتون رَضِيَ اللہُ عَنْہَا نے ولادت پاک کے ایام میں بہت سے معجزات کا مشاہدہ کیا۔ اصحابِ فیل کا عجیب و غریب واقعہ دیکھا کہ جماعتِ فیل کو ابابیل نے مار دیا، ہر ماہ ایک پیغمبر خواب میں حضرت آمنہ کو حضور صَلَّی اللہُ عَلَیْہِ وَاٰلِہٖ وَسَلَّم کی بشارت، ان کے اوصاف کی خبر دیتے رہے۔ آپ رَضِيَ اللہُ عَنْہَا نے ولادتِ مصطفیٰ کے وقت مکہ میں رہتے ہوئے شام کے محلات کو دیکھ لیا۔ آپ رَضِيَ اللہُ عَنْہَا نے اپنے پھول کے اظہارِ نبوت سے پہلے ہی ان کے نبی ہونے کی تصدیق فرمائی جیسا کہ

ایک دفعہ حضرت حلیمہ سعدیہ رَضِيَ اللہُ عَنْہَا نے والدہ مصطفیٰ حضرت آمنہ رَضِيَ اللہُ عَنْہَا سے عرض کیا کہ تمہارے لختِ جگر کا سینہ چاک کیا گیا ہے، میں ڈرتی ہوں تو فرمایا: مت ڈر! یہ سچے نبی ہیں، انہیں شیطان یا اس کے علاوہ کوئی نقصان نہیں پہنچا سکتا۔ جس کو اللہ پاک نے اس بات کا علم دیا کہ ان کا بیٹا آخری نبی ہے کیا ان کے ایمان میں شک کیا جاسکتا ہے؟

والدینِ مصطفیٰ اللہ پاک پر ایمان رکھنے والے تھے اور اسے ایک ماننے والے تھے تبھی تو ان کے حضرات کے نام عبد اللہ اور آمنہ ہوئے۔ عبد اللہ کے معنی ہیں اللہ کا بندہ اور آمنہ کے معنی ہیں اللہ کی امانت رکھنے والی یا دنیا کو امن دینے والی بی بی یا ایمان والی۔ یہ نام بتاتے ہیں کہ انہیں اپنے رب پر ایمان تھا یہ شرک سے پاک تھے۔

والدِ مصطفیٰ جنتی جنتی

مادرِ مصطفیٰ جنتی جنتی  
والدینِ مصطفیٰ جنتی جنتی  
صَلُّوْا عَلَی الْحَبِیْب! صَلَّی اللہُ عَلَی مُحَمَّد

## 12 دینی کاموں میں سے ایک دینی کام: ہفتہ وار اجتماع

پیارے اسلامی بھائیو! دل میں عشقِ مدینہ بڑھانے، یادِ مدینہ، ذکرِ مدینہ کرنے، گناہوں اور فضولیات سے بچنے، اچھی، بامقصد، سنتوں بھری اور نیکیوں والی زندگی گزارنے کے لئے عاشقانِ رسول کی دینی تحریکِ دعوتِ اسلامی کے دینی ماحول سے وابستہ ہو جائیے اور 12 دینی کاموں میں بھی خوب حصہ لیجئے، **اِنْ شَاءَ اللہُ الْکَرِیْم!** دُنیا اور آخرت میں اس کی بے شمار برکتیں نصیب ہوں گی۔ دعوتِ اسلامی کے 12 دینی کاموں میں سے ایک کام ہے: ہفتہ وار اجتماع۔

**الحمد للہ!** ہر جمعرات کو بعد نمازِ مغرب اور بعض مقامات پر بعد نمازِ عشاءِ دعوتِ اسلامی کا ہفتہ وار سنتوں بھر اجتماع ہوتا ہے، جس میں تلاوت، نعت، بیان اور ذکر و دعا ہوتی ہے اور آخر میں سیکھنے سکھانے کے حلقے بھی لگائے جاتے ہیں، یوں ہفتہ وار اجتماع کے ذریعے نیکیاں کمانے اور علمِ دین حاصل کرنے کا خوب موقع ملتا ہے، آپ بھی کئی نیت فرمائیے کہ **اِنْ شَاءَ اللہُ الْکَرِیْم!** ہر جمعرات پابندی کے ساتھ خود بھی ہفتہ وار اجتماع میں شرکت کروں گا اور نیکی کی دعوت دے کر دوسروں کو بھی ساتھ لایا کروں گا۔

**ٹیبیل ٹینس کا شوقین کیسے سدھرا...؟**

کراچی کے رہنے والے ایک اسلامی بھائی کے متعلق بیان کیا گیا ہے کہ وہ مذہبی ذہن

نہ ہونے کی وجہ سے فضولیات میں اپنے دن رات گزار رہے تھے، گناہوں کا بھی سلسلہ تھا، اور انہیں ٹیبل ٹینس کا بے حد شوق تھا، شام ہوتے ہی ٹیبل ٹینس کھیلنے میں مصروف ہو جاتے اور بعض اوقات یہ سلسلہ رات گئے تک جاری رہتا، ایک مرتبہ دعوتِ اسلامی کے دینی ماحول سے وابستہ ایک اسلامی بھائی نے انہیں اور ان کے ساتھ کھیلنے والوں کو نماز پڑھنے اور ہفتہ وار اجتماع میں شرکت کرنے کی دعوت پیش کی، اسلامی بھائی انہیں مسلسل نیکی کی دعوت پیش کرتے رہے، آخر یہ ٹیبل ٹینس کے شوقین ہفتہ وار سنتوں بھرے اجتماع میں شرکت کرنے لگے، الحمد للہ! ہفتہ وار اجتماع کی برکت سے آہستہ آہستہ ان کا دل نرم ہو گیا، ان کے سیاہ دل کی کالک اُترنے لگی، انہوں نے اپنے تمام گناہوں سے توبہ کی اور فضولیات کو چھوڑ کر دعوتِ اسلامی کے پاکیزہ دینی ماحول سے وابستہ ہو گئے۔

<p>یہاں سنتیں سیکھنے کو ملیں گی</p> <p>تو آہے نمازی، ہے دیتا نمازی</p> <p>صَلُّوْا عَلَی الْحَبِیْب!</p>	<p>دلائے گا خوفِ خُدا مدنی ماحول</p> <p>خُدا کے کرم سے بنا مدنی ماحول</p> <p>صَلَّی اللہُ عَلَی مُحَمَّد</p>
--	--

## ایپلی کیشن کا تعارف

### کلمہ اور دعا

**اَلْحَمْدُ لِلّٰہِ!** عاشقانِ رسول کی مدنی تحریکِ دعوتِ اسلامی دنیا بھر میں سنتوں کا پیغام عام کرنے کیلئے کم و بیش 100 شعبہ جات (Departments) میں مدنی کام کر رہی ہے۔ **اَلْحَمْدُ لِلّٰہِ!** دعوتِ اسلامی کے آئی ٹی ڈیپارٹمنٹ (I.T Department) نے عاشقانِ رسول کے لیے بہت ساری موبائل ایپلی کیشنز (Applications) کا اجرا کیا ہے۔ بچوں کی

تربیت کے لیے ایک بہترین موبائل ایپلی کیشن بنام کلمہ اور دعا ”Kalma and Dua“ بھی جاری کی ہے جس میں مکمل 6 کلمے، پیاری پیاری دعائیں، سنتیں اور آداب دل کش انداز میں بیان کیے گئے ہیں۔ یہ ایپلی کیشن اردو اور انگریز زبان میں ہے۔ یہ ایپلی کیشن والدین کے لیے بچوں کو اسلامی ماحول دینے میں بہت معاون و مددگار ہے، لہذا اس سے بھرپور فائدہ اٹھایا جائے، آجکل عموماً بچے ویڈیو گیمز (Video Games) اور کارٹون وغیرہ دیکھنے میں بہت سا وقت ضائع کر دیتے ہیں، اس ایپلی کیشن کی برکت سے بچے علم دین سیکھیں گے، دعائیں یاد کریں گے، سنتیں و آداب سیکھیں گے۔ **اِنْ شَاءَ اللہ**

آپ اپنی قیمتی تجاویز اور آراء ایپلی کیشن کی فیڈ بیک پر دے سکتے ہیں۔ آج ہی اپنے موبائل میں یہ ایپ انسٹال کیجئے اور دوسروں کو بھی انسٹال کرنے کا مشورہ دیجئے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے اسلامی بھائیو! بیان کو اختتام کی طرف لاتے ہوئے خوشبو کی چند سنتیں اور آداب بیان کرنے کی سعادت حاصل کرتا ہوں:

## خوشبو کی سنتیں اور آداب

پیارے اسلامی بھائیو! آئیے! خوشبو کی سنتیں اور آداب کے بارے میں سننے کی سعادت حاصل کرتے ہیں۔ پہلے ایک فرمانِ مُصَطَفَیِّ صَلَّی اللہُ عَلَیْہِ وَاٰلِہٖ وَسَلَّم ملاحظہ کیجئے: 4 چیزیں نبیوں کی سنت میں داخل ہیں: نکاح، مسواک، حیا اور خوشبو لگانا۔ (1) ❀ آپ صَلَّی اللہُ عَلَیْہِ وَاٰلِہٖ وَسَلَّم خوشبو کا ٹمھ رد نہیں فرماتے تھے۔ (2) ❀ نماز جمعہ کے لیے خوشبو لگانا

\*\*\*

① ...مشکوٰۃ المصابیح، کتاب: الطہارۃ، جلد: 1، صفحہ: 88، حدیث: 382۔

② ... سنتیں اور آداب، صفحہ: 85۔

مستحب ہے۔ (1) ❀ نماز میں رب کریم سے مُنجات ہے تو اس کے لئے زینت کرنا عطر لگانا مُستحب ہے (2) ❀ آپ صَلَّى اللهُ عَلَيْهِ وَآلِهِ وَسَلَّمَ ہمیشہ عمدہ خوشبو استعمال کرتے اور اسی کی دوسرے لوگوں کو بھی تلقین فرماتے (3) ❀ ناخوشگوار بُو یعنی بدبو آپ صَلَّى اللهُ عَلَيْهِ وَآلِهِ وَسَلَّمَ ناپسند فرماتے۔ (4) ❀ مردوں کو اپنے لباس پر ایسی خوشبو استعمال کرنی چاہیے جس کی خوشبو پھیلے مگر رنگ کے دھبے وغیرہ نظر نہ آئیں۔ (5) ❀ عورتوں کے لئے خوشبو کی ممانعت اس صورت میں ہے جبکہ وہ خوشبو اجنبی مردوں تک پہنچے، اگر وہ گھر میں عطر لگائیں جس کی خوشبو خاوند یا اولاد، ماں باپ تک ہی پہنچے تو حرج نہیں۔ (6) ❀ اسلامی بہنوں کو ایسی خوشبو نہیں لگانی چاہیے جس کی خوشبو اڑ کر غیر مردوں تک پہنچ جائے (7) ❀ فرمانِ مصطفیٰ: عورت جب خوشبو لگا کر کسی مجلس کے پاس سے گزرتی ہے تو وہ ایسی اور ایسی ہے یعنی بدکارہ ہے۔ (8)

طرح طرح کی سنتیں سیکھنے کے لئے مکتبۃ المدینہ کی دو کتب ”بہارِ شریعت“ حصہ 16 اور 312 صفحات اور 120 صفحات پر مشتمل کتاب ”سنتیں اور آداب“ اس کا مطالعہ فرمائیے۔

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

\*\*\*

1... بہارِ شریعت، جلد: 1، صفحہ: 774، حصہ: 4، لخصاً۔

2... نیکی کی دعوت، صفحہ: 207۔

3... سنتیں اور آداب، صفحہ: 83۔

4... سنتیں اور آداب، صفحہ: 83۔

5... سنتیں اور آداب، صفحہ: 85۔

6... سنتیں اور آداب، صفحہ: 85۔

7... سنتیں اور آداب، صفحہ: 86۔

8... ترمذی، کتاب: الادب، صفحہ: 652، حدیث: 2786۔

## دُعوتِ اسلامی کے ہفتہ وار اجتماع میں پڑھے جانے والے 6 دُرودِ پاک اور 2 دُعائیں

### ﴿1﴾ شبِ جمعہ کا دُرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِلِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رَحمت بھرے ہاتھوں سے اُتار رہے ہیں۔<sup>(1)</sup>

### ﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

حضرت انس رضی اللہ عنہ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ دُرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔<sup>(2)</sup>

### ﴿3﴾ رَحمت کے ستر (70) دروازے

صَلَّى اللہُ عَلَیْ مُحَمَّدٍ

\*\*\*

①...أَفْضَلُ الصَّلَاةِ، صفحہ: 151، خلاصہ۔

②...أَفْضَلُ الصَّلَاةِ، صفحہ: 65۔

جو یہ دُرُودِ پاک پڑھتا ہے اُس پر رزخمت کے 70 دروازے کھول دیئے جاتے ہیں۔<sup>(1)</sup>

### ﴿4﴾ چھ (6) لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّدْ مَنَاقِبَ عِلْمِ اللَّهِ صَلَّى اللَّهُ عَلَيْهِ وَسَلَّمَ صَلَاةً دَائِمَةً يَكُونُ بِهَا أَمْرُ مُلْكِ اللَّهِ  
عَلَامَةً أَحْمَدِ صَاوِي رَحْمَةِ اللَّهِ عَلَيْهِ بَعْضُ بُزُرْغُونِ مِنْ نَقْلِ كَرْتِي هِيَ: اس دُرُودِ شریف کو ایک  
بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔<sup>(2)</sup>

### ﴿5﴾ قُربِ مُصْطَفَى صَلَّی اللہُ عَلَیْہِ وَاٰلِہٖ وَسَلَّم:

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّی اللہُ عَلَیْہِ وَاٰلِہٖ وَسَلَّم نے اُسے اپنے اور صِدِّیقِ اکبر رَضِيَ اللہُ  
عَنْہُ کے درمیان بٹھالیا۔ اِس سے صحابہ کرام علیہم الرضوان کو حیرت ہوئی کہ یہ کون بڑے مرتبے  
والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا  
ہے تو یوں پڑھتا ہے۔<sup>(3)</sup>

### ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْتَ لَهُ الْبَقْعَدُ الْمَقْرَّبُ عِنْدَكَ يَوْمَ الْقِيَامَةِ  
شَافِعِ أُمَّمِ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس  
کے لیے میری شفاعت واجب ہو جاتی ہے۔<sup>(4)</sup>

\*\*\*

①... قَوْلُ الْبَدْرِ لَيْسَ، بَابُ ثَانِي، صَفْحَةُ: 277-

②... أَفْضَلُ الصَّلَاةِ، صَفْحَةُ: 149-

③... قَوْلُ الْبَدْرِ لَيْسَ، بَابُ أَوَّلٍ، صَفْحَةُ: 125-

④... التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَا، جُلْدُ: 2، صَفْحَةُ: 329، حَدِيثُ: 30-

## ﴿1﴾ ایک ہزار دن تک نیکیاں

جَزَىٰ اللّٰهُ عُمَّاٰمُحَمَّدًا مَا هُوَ اَهْلُهُ

حضرت ابن عباس رضی اللہ عنہ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔<sup>(1)</sup>

## ﴿2﴾ گویا شبِ قدر حاصل کر لی

لَا اِلٰهَ اِلَّا اللّٰهُ الْخَلِيْمُ الْكَرِيْمُ، سُبْحٰنَ اللّٰهِ رَبِّ السَّمٰوٰتِ السَّبْعِ وَرَبِّ الْعَرْشِ الْعَظِيْمِ  
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کا رب)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ قدر حاصل کر لی۔<sup>(2)</sup>

### ہفتہ وار اجتماع کے اعلانات... 28 اکتوبر 2021ء

اَلْحَمْدُ لِلّٰہ! ہفتہ وار مدنی مذاکرے میں امیر اہلسنت وامت برکاتہم العالیہ کی طرف سے کسی رسالے کا مطالعہ کرنے یا آڈیو سننے کی ترغیبِ ارشاد فرمائی جاتی ہے، آنے والے ہفتے کے مدنی مذاکرے میں اس رسالے "کس کس کو عیب بتا سکتے ہیں؟" کا اعلان کیا جائے گا، تمام عاشقانِ رسول مطالعے کی برکات اور امیر اہلسنت کی دُعاؤں لینے کے لیے یہ رسالہ ضرور حاصل فرمائیں۔

\*\*\*

①... جَمَعُ الدَّوٰاِئِد، کِتَابُ الدَّٰعِيَةِ، جلد: 10، صفحہ: 254، حدیث: 17305۔

②... تَارِيْحُ اِبْنِ عَسَاكِر، جلد: 19، صفحہ: 155، حدیث: 4415۔

## فیضانِ مدنی مذاکرہ جاری رہے گا۔

پیارے اسلامی بھائیو! ہر ہفتے امیر اہلسنت دامت برکاتہم العالیہ مدنی چینل پر براہِ راست ہفتہ وار (Weekly) مدنی مذاکرہ فرماتے ہیں، آنے والے ہفتے کو بھی رات تقریباً 09:30 بجے مدنی چینل پر براہِ راست (Live) ہفتہ وار **مدنی مذاکرے** کا آغاز تلاوت و نعت سے ہوگا اور وقت مناسب پر شیخ طریقت، امیر اہلسنت، بانی دعوتِ اسلامی حضرت علامہ مولانا **محمد الیاس عطار قادری** دَامَتْ بَرَکَاتُہُمْ الْعَالِیَہِ سَوَالَاتِ کے جوابات بھی عنایت فرمائیں گے، اِنْ شَاءَ اللہُ الْکَرِیْم

## مکتبۃ المدینہ کا اعلان

مکتبۃ المدینہ کی طرف سے ایک بہت ہی پیارا رسالہ شائع ہوا ہے جس کا نام ہے "کلمہ نماز کورس"۔ اس میں آپ نماز، وضو، غسل اور تیمم کے مسائل آسان انداز میں پڑھ سکیں گے، اس کے علاوہ (ﷻ) کلمے، ایمان مجمل اور ایمان مفصل ترجمے کے ساتھ (ﷻ) نماز کے فرائض و شرائط کا بیان، نماز کا مکمل طریقہ (ﷻ) مختلف دعائیں، سنتیں اور آداب وغیرہ۔ یہ رسالہ مکتبۃ المدینہ سے 26 روپے میں قیمتاً خرید فرمائیں۔

## ہفتہ وار اجتماع میں رات گزارنے والوں کے لیے دُعا عطار

یارِ کریم! جو اسلامی بھائی مہینے کی چوتھی جمعرات ہفتہ وار سنتوں بھرے اجتماع میں رات گزارے اور اشراق تک ٹھہرا رہے، اُس کو بار بار حج و حاضری مدینہ سے مشرف فرما اور ایمان و عافیت کے ساتھ زیرِ گنبدِ خضر اشہادت، جنت البقیع میں مدفن اور جنت الفردوس میں اپنے پیارے محبوب صَلَّی اللہُ عَلَیْہِ وَاٰلِہٖ وَسَلَّم کا پڑوس نصیب فرما۔ امین بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم

## مدنی قافلوں کے مسافروں کے لیے دُعا عطار

یا اللہ پاک! جو کوئی انگریزی ماہ کا پانچواں جمعہ ہونے کی صورت میں اُس دن مدنی قافلے میں سفر کرے، اُس پر جہنم حرام کر دے۔ امین بِجَاہِ النَّبِیِّ الْاَمِیْنِ صَلَّی اللہُ عَلَیْہِ وَاٰلِہٖ وَسَلَّم

### سیکھنے سکھانے کے حلقوں کا جدول

آج سیکھنے سکھانے کے حلقوں میں ہم "خاموشی اختیار کرنے" کے موضوع پر سنیں گے مثلاً (✿) خاموشی اختیار کرنا افضل عمل ہے۔ (✿) خاموشی کے فوائد و ثمرات (✿) کیا بولا جائے اور کیا نہیں؟ (✿) ایمان پر خاتمے کی دُعا یاد کروائی جائے گی، دُعا یاد کروانے کے بعد نیک اعمال کے رسالے سے اجتماعی جائزہ لیا جائے گا۔ اِنْ شَاءَ اللہُ الْکَرِیْم